



**2016 අංක 12 දරන තොරතුරු දැනගැනීමේ
අයිතිවාසිකම පිළිබඳ පනතේ විධිවිධාන ක්‍රියාත්මක
කිරීම පිළිබඳ එම පනතේ 10 වන වගන්තිය අනුව
ඉදිරිපත් කරනු ලබන වාර්ෂික වාර්තාව**

2021

අමාත්‍ය මණ්ඩල කාර්යාලය

ලොයිඩ්ස් ගොඩනැගිල්ල, ශ්‍රීමත් බාරොන් ජයතිලක මාවත, කොළඹ 01.

www.cabinetoffice.gov.lk

පටුන

විස්තර	පිටුව
1. පොදු අධිකාරිය පිළිබඳ විස්තර	1
2. අමාත්‍ය මණ්ඩල කාර්යාලය හා එහි කාර්යභාරය	1-2
3. තොරතුරු නිලධාරී සහ නමකළ නිලධාරී පිළිබඳ විස්තර	2
4. අනුකූලතා සමාලෝචනය	2-3
5. වර්ෂය තුළ ලැබුණු තොරතුරු ඉල්ලීම් වල සාරාංශය	4
6. තොරතුරු ඉල්ලීම්වල ස්වභාවය	5
7. තොරතුරු ඉල්ලා සිටින්නා පිළිබඳ පැතිකඩ	6
8. තොරතුරු ලබාදීම ප්‍රතික්ෂේප කිරීම හේතුවෙන් යම් පුද්ගලයෙකුට දඬුවම් පැනවීම හෝ විනය ක්‍රියාමාර්ග ගැනීම	6
9. අභියාචනා සහ කොමිෂන් සභාවේ මාර්ගෝපදේශ	7
10. තොරතුරු කළමනාකරණය සහ වාර්තා පවත්වාගෙනයාම	8-10
11. වාර්තා පවත්වාගෙන යාම හා කළමනාකරණය වැඩිදියුණු කිරීම සහ ඒ සම්බන්ධයෙන් වන බාධක ඉවත් කිරීම සඳහා යෝජනා	11
12. තොරතුරු ලබාගැනීම සඳහා පුරවැසියන්ට ලබා දී ඇති පහසුකම්	11
13. තොරතුරු ලබාදීම සඳහා 2021 වර්ෂය තුළ අයකරන ලද ගාස්තු	12
14. තොරතුරු පනතේ ක්‍රියාකාරිත්වය හා විනිවිදභාවය ප්‍රවර්ධනය උදෙසා වන යෝජනා	12

2016 අංක 12 දරන තොරතුරු දැනගැනීමේ අයිතිවාසිකම පිළිබඳ පනත ක්‍රියාත්මක කිරීම සම්බන්ධයෙන් තොරතුරු දැනගැනීමේ අයිතිවාසිකම පිළිබඳ කොමිෂන් සභාව වෙත ඉදිරිපත් කරනු ලබන වාර්ෂික වාර්තාව - 2021

1. පොදු අධිකාරිය පිළිබඳ විස්තර

1.1 නම අමාත්‍ය මණ්ඩල කාර්යාලය

1.2 ලිපිනය ලොයිඩ්ස් ගොඩනැගිල්ල
ශ්‍රීමත් බාරොන් ජයතිලක මාවත
කොළඹ 01

1.3 වෙබ් සබැඳිය www.cabinetoffice.gov.lk

2. අමාත්‍ය මණ්ඩල කාර්යාලය හා එහි කාර්යභාරය

ජනරජයේ ආණ්ඩුවේ පාලනය, මෙහෙයවීම හා ඒ පාලනය පිළිබඳ විධානයට අදාළව අමාත්‍ය මණ්ඩලය වෙත ආණ්ඩුක්‍රම ව්‍යවස්ථාවෙන් පැවරී ඇති කර්තව්‍යයන් ඉටු කිරීම සඳහා අවශ්‍ය සහාය සේවාවන් සැපයීම පිණිස අමාත්‍ය මණ්ඩල කාර්යාලය ස්ථාපිත කරනු ලැබ ඇත. අතිගරු ජනාධිපතිතුමාගේ විධානයන්ට යටත්ව, අතිගරු ජනාධිපතිතුමා විසින් හෝ අමාත්‍ය මණ්ඩලය විසින් හෝ පවරනු ලබන්නා වූ කර්තව්‍යයන් සහ කාර්යය ඉටු කිරීම සඳහා අමාත්‍ය මණ්ඩලයේ ලේකම්වරයාට සහායවීම මෙම කාර්යාලයේ වගකීම වේ.

ආණ්ඩුක්‍රම ව්‍යවස්ථාවේ 51(2) ව්‍යවස්ථාව ප්‍රකාරව අතිගරු ජනාධිපතිතුමා විසින් පත්කරනු ලබන අමාත්‍ය මණ්ඩලයේ ලේකම්වරයා අමාත්‍ය මණ්ඩල කාර්යාලයේ ප්‍රධානියා වශයෙන් කටයුතු කරනු ලබයි.

සතිපතා පැවැත්වෙන අමාත්‍ය මණ්ඩල රැස්වීම් හා අමාත්‍ය මණ්ඩල අනුකාරක සහ රැස්වීම් සංවිධානය කිරීම; ප්‍රතිපත්ති සම්පාදනය හා ජනරජයේ පාලනය මෙහෙයවීමට අදාළව ඉදිරිපත්වන අමාත්‍ය මණ්ඩල සංදේශ සම්බන්ධයෙන් නිරවුල්ව හා නිසි අවබෝධයෙන් තීරණ ගැනීමට පහසු වන පරිදි, එම සංදේශවල නෛතික හා ප්‍රතිපත්තිමය පසුබිම ගැඹුරින් අධ්‍යයනය කර අමාත්‍ය මණ්ඩලයටත්, අමාත්‍ය මණ්ඩල අනුකාරක සභාවන්ටත් කරුණු ඉදිරිපත් කිරීම; අමාත්‍ය මණ්ඩල අනුකාරක සහ රැස්වීම්වලදී සහ අමාත්‍ය මණ්ඩල

රැස්වීමවලදී එළඹී තීරණ ඇතුළත් වාර්තා භාෂාත්‍රයෙන් සකස් කිරීම හා එකී වාර්තා අමාත්‍යවරුන් වෙතත්, අදාළ අමාත්‍යාංශ ලේකම්වරුන් හා අදාළ වෙනත් බලධරයන් වෙතත් යොමු කිරීම; අමාත්‍ය මණ්ඩලය විසින් ගනු ලබන තීරණ මහජනතාව වෙත දැනුම් දීමේ මාධ්‍ය වර්තාව සකස් කිරීම සහ අමාත්‍ය මණ්ඩලය වගඋත්තරකරුවන් කරමින් අධිකරණයට ඉදිරිපත්වන නඩුකටයුතු සම්බන්ධයෙන් කටයුතු කිරීම අමාත්‍ය මණ්ඩල කාර්යාලය විසින් ඉටු කරනු ලබන ප්‍රධාන කර්තව්‍යයන් අතර වේ.

3. 2016 අංක 12 දරන තොරතුරු දැනගැනීමේ අයිතිවාසිකම පිළිබඳ පනතේ විධිවිධාන ක්‍රියාත්මක කිරීම සඳහා 2021 වර්ෂයේදී පත් කරනු ලැබ සිටි නිලධාරීන් පිළිබඳ විස්තර

නම් කළ නිලධාරී: ඩබ්ලිව්.එම්.ඩී.ජේ. ප්‍රනාන්දු මහතා
අමාත්‍ය මණ්ඩලයේ ලේකම්

දුරකතන අංකය : +94112329620
ෆැක්ස් : +94112323730
විද්‍යුත් තැපෑල : secretary@cabinetoffice.gov.lk

තොරතුරු නිලධාරී : ඩබ්ලිව්. කේ. චීරවර්ධන මහතා
සහකාර ලේකම්

දුරකතන අංකය : +94112431011
ෆැක්ස් : +94112323730
විද්‍යුත් තැපෑල : info@cabinetoffice.gov.lk

4. අනුකූලතා සමාලෝචනය

තොරතුරු දැනගැනීමේ අයිතිවාසිකම පිළිබඳ පනත යටතේ මහජනතාව විසින් ඉල්ලුම් කරනු ලබන අමාත්‍ය මණ්ඩල සංදේශ හා තීරණ ඇතුළු තොරතුරු ලබාදීම 2021 වර්ෂය තුළදී කාර්යක්ෂමව සිදු කිරීමට අමාත්‍ය මණ්ඩල කාර්යාලය විසින් කටයුතු යොදා තිබිණ.

කිසියම් අමාත්‍ය මණ්ඩල සංදේශයක් පාදක කර නොගෙන, එහෙත් 'වෙනත් කරුණු' යටතේ අමාත්‍ය මණ්ඩලය විසින් සාකච්ඡාවට ගන්නා ලද කරුණු සම්බන්ධයෙන් ගනු ලැබූ තීරණ සහ කාර්යාලය සතුව පවතින අමාත්‍ය මණ්ඩල තීරණ හා සම්බන්ධ නොවන අනෙකුත් තොරතුරු අමාත්‍ය මණ්ඩල කාර්යාලය විසින් එකී පනතේ

විධිවිධාන වලට යටත්ව මහජනතාව වෙත සෘජුවම නිකුත් කරන ලදී.

'2016 අංක 12 දරන තොරතුරු දැනගැනීමේ අයිතිවාසිකම පිළිබඳ පනතේ විධිවිධාන යටතේ අමාත්‍ය මණ්ඩල තීරණ හා ඒ ආශ්‍රිත ලේඛන ලබා දීම' පිළිබඳ වූ 19/විවිධ(010) හා 2019-02-26 දිනැති අමාත්‍ය මණ්ඩල තීරණය මගින් 2019-03-07 දින සිට ක්‍රියාත්මක වන පරිදි, යම් අමාත්‍යාංශයක්/කාර්යාලයක් විසින් ඉදිරිපත් කරනු ලබන අමාත්‍ය මණ්ඩල සංදේශ සම්බන්ධයෙන් එළඹෙන අමාත්‍ය මණ්ඩල තීරණ හා ඒවාට අදාළ තොරතුරු මහජනතාව වෙත නිකුත් කිරීමේ බලය එම සංදේශ ඉදිරිපත් කරන ලද අමාත්‍යාංශවල ලේකම්වරුන් හා අනෙකුත් අදාළ බලධාරීන් වෙත පවරනු ලැබේ. ඒ අනුව අමාත්‍ය මණ්ඩල කාර්යාලය වෙත එවැනි තොරතුරු ඉල්ලා ලැබුණු ඉල්ලීම් නොපමාව අදාළ අමාත්‍යාංශ හා බලධාරීන් වෙත යොමුකරන ලදී.

එමෙන්ම, මහජනතාව විසින් විවිධ අමාත්‍යාංශ හා මහජන ආයතන වෙතින් තොරතුරු ඉල්ලීම් මගින් ඉල්ලා සිටින පැරණි අමාත්‍ය මණ්ඩල තීරණ හා අදාළ ලේඛන එම ආයතන භාරයේ නොමැති අවස්ථාවන්හිදී අදාළ තොරතුරු මහජනතාව වෙත නිකුත් කළ හැකි වන පරිදි එම මහජන ආයතන වෙත නිකුත් කිරීමද සිදු කරන ලදී.

4.1 මහජනතාවගෙන් ලැබෙන තොරතුරු ඉල්ලීම් ලියාපදිංචි කිරීම සඳහා අමාත්‍ය මණ්ඩල කාර්යාලයෙහි වෙනම ලේඛනයක් පවත්වාගෙන යනු ලබන අතර, තොරතුරු ඉල්ලීම් ලැබුණ දිනය, ඉල්ලුම්කරුගේ සම්බන්ධීකරණ විස්තර, ඒ ඒ තොරතුරු ඉල්ලීම සම්බන්ධයෙන් ගන්නා ලද තීරණය, තොරතුරු නිකුත් කරන ලද දිනය හා ඒ සඳහා අදාළ ගාස්තු අයකරන ලද්දේ නම් එම තොරතුරු යනාදිය ඇතුළත් කෙරේ. තවද එක් එක් තොරතුරු ඉල්ලීම සඳහා වෙන වෙනම ගොනු පවත්වා ගෙන යනු ලැබේ.

4.2 ඉහත 4.1 හි සඳහන් ලේඛනයේ විද්‍යුත් පිටපතක්ද යාවත්කාලීන කරමින් පවත්වාගෙන යනු ලැබේ.

4.3 අමාත්‍ය මණ්ඩල කාර්යාලයේ මාණ්ඩලික නිලධාරීන්ගේ නම්, තනතුරු නාම හා සම්බන්ධීකරණ තොරතුරු මහජනතාවගේ දැන ගැනීම සඳහා කාර්යාලයේ නිල වෙබ් අඩවියේ පළ කරනු ලැබ තිබේ. තවද, අමාත්‍ය මණ්ඩල කාර්යාලය විසින් ඉටු කරනු ලබන කර්තව්‍යයන් පිළිබඳ තොරතුරුද මහජනතාවගේ දැන ගැනීම සඳහා එහි පළ කරනු ලැබ තිබේ.

තොරතුරු දැන ගැනීමේ අයිතිවාසිකම පිළිබඳ පනතේ විධිවිධාන යටතේ තොරතුරු ඉල්ලීමක් පැමිණ භාර දීමෙන්, තැපැල් මගින් හෝ විද්‍යුත් තැපැල් ඔස්සේ අමාත්‍ය මණ්ඩල කාර්යාලය වෙත යොමු කිරීමට මහජනතාවට අවස්ථාව සලසා දී තිබේ. අදාළ ඉල්ලුම්පත් කාර්යාලයේ වෙබ් අඩවියෙන් බාගත කිරීම සඳහාද අවස්ථාව සලසා දී තිබේ. විද්‍යුත් තැපැල් මගින් ලැබෙන තොරතුරු ඉල්ලීම් සඳහා විද්‍යුත් තැපැල් මගින්ම ප්‍රතිචාර දැක්වීමට කටයුතු කරනු ලැබේ.

5. වර්ෂය තුළ ලැබුණු තොරතුරු ඉල්ලීම්වල සාරාංශය

2021 වර්ෂය තුළ තොරතුරු ඉල්ලීම් අයදුම්පත්/ලිපි 51ක්, අමාත්‍ය මණ්ඩල කාර්යාලය වෙත ඉදිරිපත් වී ඇති අතර, ඉන් ඉල්ලීම් 17 ක් සම්බන්ධයෙන් අදාළ තොරතුරු සම්පූර්ණයෙන්ම හෝ කොටසක් සෘජුවම ඉල්ලුම්කරුවන් වෙත ලබා දීමට කටයුතු කරන ලද අතර, ඉල්ලීම් 33 ක් සම්බන්ධයෙන් අදාළ තොරතුරු ඒ ඒ අමාත්‍යාංශ වෙතින් ලබා ගැනීම සඳහා ඉල්ලුම්කරුවන් වෙත පහසුකම් සලසන ලදී. පනතේ 5 වන වගන්තිය යටතේ ප්‍රතික්ෂේප කරන ලද තොරතුරු ඉල්ලීම් සංඛ්‍යාව 01 කි.

පනතේ විධිවිධාන අනුව, සෑම තොරතුරු ඉල්ලීමක් සම්බන්ධයෙන්ම දින තුනක් ඇතුළත තොරතුරු අයදුම්පත ලැබුණ බව දන්වා යැවීමටත් හෝ අදාළ තොරතුරු ලබාදීමටත්, සංරක්ෂණය සඳහා ජාතික ලේඛනාරක්ෂක දෙපාර්තමේන්තුවේ තබා ඇති පැරණි ලේඛන එම දෙපාර්තමේන්තුව වෙතින් ආපසු ගෙන්වාගෙන ලබාදීමට ගත වූ කාලය හැර අනෙක් සෑම ඉල්ලීමක් සම්බන්ධයෙන්ම නියමිත කාල වකවානුව තුළ ප්‍රතිචාර දැක්වීමටත් කටයුතු කරනු ලැබ ඇත.

තෙවන පාර්ශවයක් වෙත යොමු කරන ලද ඉල්ලීම් ද ඇතුළත්ව 2021 වර්ෂය තුළ ලැබුණු තොරතුරු ඉල්ලීම් පිළිබඳ කටයුතු කළ ආකාරය පහත සඳහන් පරිදි විය.

5.1	වසර පුරා ලද තොරතුරු ඉල්ලීම් සංඛ්‍යාව	51
5.2	තොරතුරු සම්පූර්ණයෙන්ම සැපයූ තොරතුරු ඉල්ලීම් සංඛ්‍යාව	16
5.3	තොරතුරු කොටසක් පමණක් සැපයූ ඉල්ලීම්වල සංඛ්‍යාව	01
5.4	2019-02-26 දිනැති අමාත්‍ය මණ්ඩල තීරණය අනුව අදාළ අමාත්‍යාංශය වෙතින් තොරතුරු ලබා ගැනීම සඳහා පහසුකම් සලසන ලද ඉල්ලීම් සංඛ්‍යාව	33
5.5	පනතේ 5 වන වගන්තිය යටතේ ප්‍රතික්ෂේප කරන ලද තොරතුරු ඉල්ලීම් සංඛ්‍යාව	01
5.6	පනතේ 5 වන වගන්තිය යටතේ නොවන හේතු මත ප්‍රතික්ෂේප කරන ලද තොරතුරු ඉල්ලීම් සංඛ්‍යාව	-
5.7	තොරතුරු ඉල්ලීමකට ප්‍රතිචාර දැක්වීමට සාමාන්‍යයෙන් ගනු ලැබූ කාලය	දින 3-4
5.8	තැපැලෙන් ලැබුණු තොරතුරු ඉල්ලීම් සංඛ්‍යාව	44
5.9	විද්‍යුත් තැපැලෙන් ලැබුණු තොරතුරු ඉල්ලීම් සංඛ්‍යාව	05
5.10	තැපැලෙන් හෝ විද්‍යුත් තැපැලෙන් නොවන ක්‍රම මගින් ලැබුණු තොරතුරු ඉල්ලීම් සංඛ්‍යාව	02

6. තොරතුරු ඉල්ලීම්වල ස්වභාවය - 2021

6.1	තොරතුරු ඉල්ලීම් වැඩිම හා දෙවනියට වැඩිම ප්‍රමාණයක් ලැබී කිබෙන්නේ කුමන ස්වභාවයේ තොරතුරු ඉල්ලීම් සම්බන්ධයෙන්ද යන වග	
6.1.1	වැඩිම ප්‍රමාණයක්	ආයතන කටයුතු පිළිබඳ අමාත්‍ය මණ්ඩල තීරණ
6.1.2	දෙවනියට වැඩිම ප්‍රමාණයක්	දේශපාලන පළිගැනීම් හා සම්බන්ධ අමාත්‍ය මණ්ඩල තීරණ
6.2	තොරතුරු ඉල්ලීම් වර්ගීකරණය	සංඛ්‍යාව
6.2.1	ප්‍රසම්පාදන කටයුතු	02
6.2.2	ආයතන කටයුතු	38
6.2.3	දේශපාලන පළිගැනීම්	04
6.2.4	මූල්‍ය	01
6.2.5	පරිසර සංරක්ෂණය	01
6.2.6	විවිධ රාජ්‍ය ප්‍රතිපත්ති	03
6.2.7	වෙනත්	02

7. තොරතුරු ඉල්ලා සිටින්නා පිළිබඳ පැතිකඩ - 2021

		තොරතුරු ඉල්ලීම් සංඛ්‍යාව	සමස්තයෙන් %
7.1	තනි පුද්ගලයන් විසින් සිදු කරන ලද තොරතුරු ඉල්ලීම් ගණන	41	80.4%
7.2	සංවිධාන විසින් හෝ සංවිධාන නියෝජනය කරන ලද සිදු කරන ලද තොරතුරු ඉල්ලීම් ගණන	10	19.6%
7.3	තොරතුරු ඉල්ලීම ඉදිරිපත් වූ පළාත් අනුව		
7.3.1	මධ්‍යම පළාත	3	5.9%
7.3.2	නැගෙනහිර පළාත	1	2.0%
7.3.3	උතුරු-මැදපළාත	2	3.9%
7.3.4	උතුරු පළාත	2	3.9%
7.3.5	වයඹපළාත	2	3.9%
7.3.6	සබරගමුව පළාත	2	3.9%
7.3.7	දකුණු පළාත	9	17.6%
7.3.8	ඌව පළාත	2	3.9%
7.3.9	බස්නාහිර පළාත	27	53.0%
7.3.10	විදේශගත ශ්‍රී ලාංකිකයින්	1	2.0%

8. තොරතුරු ලබාදීම ප්‍රතික්ෂේප කිරීම සම්බන්ධයෙන් කිසියම් තැනැත්තෙකු දඬුවමට / විනය ක්‍රියාමාර්ගයකට භාජනය කිරීමක් 2021 වර්ෂයේදී මෙම කාර්යාලයට අදාළව සිදු වී නොමැත.

9. අභියාචනා සහ කොමිෂන් සභාවේ මාර්ගෝපදේශ

ඉල්ලා ඇති තොරතුරු නිකුත් නොකිරීම හෝ නියමිත කාලරාමු අනුගමනය නොකිරීම සම්බන්ධයෙන් අභියාචනා 03 ක් නම් කළ නිලධාරී ලෙස අමාත්‍ය මණ්ඩලයේ ලේකම්වරයා වෙත 2021 වර්ෂය තුළ ඉදිරිපත්ව තිබුණි. එම අභියාචනා 03 ම ඉල්ලුම්කරුවන් විසින් ඉල්ලා ඇති තොරතුරුවලට අදාළ සංදේශ ඉදිරිපත් කරන ලද අමාත්‍යාංශ වෙතින්ම ලබාගැනීම සඳහා 2019-02-26 දිනැති අමාත්‍ය මණ්ඩල තීරණය පරිදි තොරතුරු නිලධාරී විසින් සිදුකරන ලද මග පෙන්වීම් සම්බන්ධයෙන් අසතුටට පත් ඉල්ලුම්කරුවන් විසින් ඉදිරිපත් කරන ලද අභියාචනා වේ.

එම අභියාචනා 03 ම සම්බන්ධයෙන් අමාත්‍ය මණ්ඩලයේ ලේකම්වරයා විසින් ගන්නා ලද පියවර හා ලබා දුන් පිළිතුරු වලින් අභියාචකයින් සෑහීමකට පත්වී තිබිණ.

නම් කළ නිලධාරියා වෙත ඉදිරිපත් කළ අභියාචනා	සංඛ්‍යාව
<p>9.1 නම් කළ නිලධාරියා වෙත ඉදිරිපත් කරන ලද අභියාචනා</p> <p>* මෙම අභියාචනා තුනම ඉදිරිපත්ව ඇත්තේ ඉල්ලා ඇති තොරතුරු නියමිත කාලරාමු තුළ නිකුත් කිරීමට අපොහොසත් වූ බව සඳහන් කරමින් වේ. නමුත් ඉන් එක් තොරතුරු ඉල්ලීමක් පමණක් සම්බන්ධයෙන් කටයුතු කිරීමේදී නියමිත කාල රාමු ඉක්මවා ඇති අතර ඉතිරි අයදුම්පත් දෙක නියමිත කාලරාමුව තුළ අදාළ සංදේශ ඉදිරිපත් කරන ලද අමාත්‍යාංශ වෙතින් ලබාගැනීම සඳහා 2019-02-26 දිනැති අමාත්‍ය මණ්ඩල තීරණය පරිදි යොමු කර තිබේ.</p>	03
<p>9.2 නම් කළ නිලධාරියාගේ මග පෙන්වීම මත තොරතුරු ලබා දුන් හෝ අදාළ අමාත්‍යාංශ වෙතින් තොරතුරු ලබා ගැනීම සඳහා පහසුකම් සලසන ලද වාර ගණන</p>	03
<p>තොරතුරු දැනගැනීමේ අයිතිවාසිකම පිළිබඳ කොමිෂන් සභාව වෙත ඉදිරිපත් කළ අභියාචනා</p>	
<p>9.3 පොදු අධිකාරිය නොකීසි ලද සහ තොරතුරු ලබා නොදීම නිසා කොමිෂන් සභාවට පැමිණිලි ඉදිරිපත් වූ සම්පූර්ණ අභියාචනා ගණන</p>	00
<p>9.4 තොරතුරු සපයන ලෙස කොමිෂන් සභාව විසින් නියෝග කරන ලද / මග පෙන්වීම් කරන ලද වාර ගණන</p>	00

10. තොරතුරු කළමනාකරණය හා වාර්තා පවත්වාගෙන යාම

10.1 තොරතුරු කළමනාකරණය සහ දත්ත ගබඩා පද්ධතිය පිළිබඳ විස්තර

අයදුම්කරුවන්ගෙන් එදිනෙදා ලැබෙන තොරතුරු අයදුම්පත්, ලිපි ලේඛන අංකගත කිරීමට ලියාපදිංචි ලේඛනයක් නඩත්තු කරන අතර, ඒ සෑම තොරතුරු ඉල්ලීමක්ම සාමාන්‍ය ගොනුගත කිරීම හා පරිගණකය භාවිතයෙන් ගොනුගත කර ඇත.

2006 වර්ෂයේ සිට මේ දක්වා වන අමාත්‍ය මණ්ඩල තීරණ හා අදාළ ලේඛන ඇතුළත් ගොනු අමාත්‍ය මණ්ඩල කාර්යාලය විසින් කළමනාකරණය කරනු ලැබේ. 2006 වර්ෂයට පෙර අමාත්‍ය මණ්ඩල තීරණ හා සංදේශ ඇතුළත් ගොනු ඒවා පරිශීලනය කිරීමේ අයිතිය රඳවා ගනිමින් සංරක්ෂණය සඳහා ජාතික ලේඛනාරක්ෂක දෙපාර්තමේන්තුව වෙත භාර දෙනු ලැබ තිබේ.

1947 වර්ෂයේ සිට වර්තමානය දක්වා පවත්වන ලද අමාත්‍ය මණ්ඩල රැස්වීම්වල වාර්තා සුරක්ෂිතව ගබඩා කර පවත්වා ගෙන යනු ලැබේ. 1992 වර්ෂයේ සිට මේ දක්වා අමාත්‍ය මණ්ඩල තීරණ පහසුවෙන් සොයා ගැනීම සඳහා කාර්යාලය විසින්ම නිර්මාණය කරන ලද මෘදුකාංග දෙකක් භාවිත කරනු ලැබේ.

10.2 වසර තුළ අදාළ පද්ධතිය යාවත්කාලීන කළේ ද? එසේනම් ඒ පිළිබඳ විස්තර

යාවත්කාලීන කරන ලදී.

මෙම තොරතුරු ඉල්ලීම් ලැබුණු බව දැන්වීමේදී, අදාළ තොරතුරු කඩිනමින් නිකුත් කිරීමේ දී සහ අදාළ අමාත්‍යාංශ වෙතින් තොරතුරු ලබා ගැනීමට පහසුකම් සැලසීමේදී මෙම තොරතුරු පද්ධතිය නිරන්තරයෙන්ම යාවත්කාලීන වේ.

10.3 වාර්තා ගබඩා කර ඇති ආකරය -

විද්‍යුත් දත්ත පද්ධතිය සහ ලේඛන ගොනුගත කිරීම මගින්

10.4 වාර්තා යොමු සහිතව, සුවිගත කර පහසුවෙන් නැවත ලබාගත හැකි ලෙස ගබඩා කර තිබේ ද?

ඔව්.

10.5 ඉහත යොමු සහ සුවිගත කිරීම්වලට වසර තුළ සිදුකරන ලද වැඩිදියුණු කිරීම් සහ වෙනස්කම්

පරිගණක මෘදුකාංගයක් නිර්මාණය කර දත්ත ගබඩා කිරීමට කටයුතු කරමින් පවතී.

10.6 ලේඛනාගාරයෙහි පවතින වාර්තාවක් සොයා ඉදිරිපත් කිරීමට අවශ්‍ය සාමාන්‍ය කාලය -

විනාඩි 05ක් පමණ

10.7 භෞතික දත්ත ගබඩා සම්බන්ධයෙන්, අදාළ වාර්තා ආයතනිකව/ ආයතනයෙන් බැහැරව හෝ එම දෙයාකාරයටම ගබඩාකර ඇති ද?

දෙයාකාරයටම ගබඩාකර ඇත.

ඉඩ පහසුකම් කළමනාකරණය කර ගැනීමේ අරමුණෙන් 2006 වර්ෂයට පෙර අමාත්‍ය මණ්ඩල තීරණවලට අදාළ ලේඛන සංරක්ෂණය සඳහා ජාතික ලේඛනාරක්ෂක දෙපාර්තමේන්තුව වෙත යොමු කර ඇති අතර, විවිධ රාජ්‍ය ආයතනවල ඉල්ලීම් අනුව සහ තොරතුරු දැනගැනීමේ අයිතිවාසිකම පිළිබඳ පනත යටතේ ඉල්ලුම්කරුවන් පැරණි තොරතුරු ඉල්ලා සිටින අවස්ථා වලදී, එම ලේඛන ජාතික ලේඛනාරක්ෂක දෙපාර්තමේන්තුව වෙතින් නැවත ගෙන්වා ගැනීමෙන් අනතුරුව ඉල්ලුම්කරු වෙත ලබාදීමට මෙම කාර්යාලය විසින් කටයුතු යොදා තිබේ. ඉදිරියේදී ජාතික ලේඛනාරක්ෂක දෙපාර්තමේන්තුව වෙත භාර දීමට පෙර ලේඛන පරිලෝකනය කිරීම මගින් පැරණි අමාත්‍ය මණ්ඩල තීරණවලට අදාළ ලේඛන නිකුත් කිරීමේ ක්‍රියාවලිය කාර්යක්ෂම කිරීමට පියවර ගෙන ඇත.

10.8 පවතින වාර්තා වසර 10 දක්වා සහ නව වාර්තා වසර 12ක් නඩත්තු කිරීමට අවශ්‍ය පහසුකම් සලසා තිබේ ද?

ඔව්

2006 වර්ෂය තෙක් පැරණි අමාත්‍ය මණ්ඩල තීරණ, සංදේශ සහ ඒ හා සබැඳි ලේඛන භෞතික හා විද්‍යුත් ගොනුගත කිරීම් මගින් කඩිනමින් ලබාගත හැකි ආකාරයට අමාත්‍ය මණ්ඩල කාර්යාලයේ ගබඩා කර ඇති අතර නව වාර්තා හා ලේඛනද භෞතික හා විද්‍යුත් ක්‍රම මගින් වසර 12 ඉක්මවා නඩත්තු කිරීමට අවශ්‍ය පියවර ගනු ලැබ තිබේ.

10.9 තොරතුරු ගබඩාකරණය සහ කළමනාකරණය වෙනුවෙන් අයවැය ප්‍රතිපාදන වෙන්කර තිබේ ද?

එම කාර්යය සඳහා විශේෂ ප්‍රතිපාදන වෙන් කර නොමැති නමුත් කාර්යාලය සඳහා වෙන්වන වාර්ෂික අය-වැය ප්‍රතිපාදන තුළ අවශ්‍ය වියදම් කළමනාකරණය කර ගනු ලැබේ.

10.10 වාර්තා ඩිජිටල් මාධ්‍යයෙන් පවත්වාගෙන නොයයි නම් එම වාර්තා ඩිජිටල් මාධ්‍යයට හැරවීම උදෙසා වසර තුළදී ගනු ලැබූ හෝ යෝජිත ක්‍රියාමාර්ග කවරේ ද?

අමාත්‍ය මණ්ඩල සංදේශ හා තීරණවල පරිලෝකනය කරන ලද (scanned) පිටපත් තබාගැනීම 2019 වර්ෂයේ සිට ආරම්භ කරන ලදී.

මෙම කාර්යාලයේ තොරතුරු පද්ධතිය තවදුරටත් වැඩි දියුණු කිරීමට අදාළ කටයුතුද ආරම්භ කර ඇති අතර ඒ අනුව, පැරණි අමාත්‍ය මණ්ඩල තීරණ හා අදාළ ලේඛන ජාතික ලේඛනාරක්ෂක දෙපාර්තමේන්තුව වෙත ලබා දීමට පෙර පරිලෝකනය කරන ලද පිටපත් ලබාගැනීමටත්, ක්‍රමක්‍රමයෙන් 2005 සිට 2018 දක්වා අමාත්‍ය මණ්ඩල තීරණ හා අදාළ ලේඛන පරිලෝකනය කර විද්‍යුත් පිටපත් තබා ගැනීමටත් කටයුතු කෙරෙන අතර මෙමඟින් එම පැරණි ලේඛන නිකුත් කිරීම කාර්යක්ෂමව සිදු කිරීමට අපේක්ෂා කෙරේ.

10.11 වාර්තා ඩිජිටල් මාධ්‍යයෙන් ගබඩා කර තිබේ නම් අදාළ කාර්යය පොදු අධිකාරිය විසින් හෝ බාහිර පාර්ශවයක් විසින් සිදුකළේ ද යන වග -

කාර්යාලයේ කාර්ය මණ්ඩලය විසින් දැනට එය සිදුකෙරේ.

10.12 ඩිජිටල් මාධ්‍යයෙන් පවතින දත්ත / වාර්තාවන්ට අන්තර්ජාලය ඔස්සේ පිවිසිය හැකිද ?

ඩිජිටල් මාධ්‍යයෙන් පවතින ඇතැම් දත්ත හා වාර්තා පමණක් මෙම කාර්යාලයේ වෙබ් අඩවිය වන www.cabinetoffice.gov.lk හරහා පිවිසීම මඟින් ලබාගත හැක.

10.13 එසේනම්, අවම වශයෙන් මසකට වරක් අන්තර්ජාල සුරක්ෂාව (Network Security) යාවත්කාලීන කරන්නේ ද?

ඔව්

11. වාර්තා පවත්වාගෙනයාම හා කළමනාකරණය වැඩිදියුණු කිරීම හා ඒ සම්බන්ධයෙන් ඇති බාධක ඉවත් කිරීම සඳහා යෝජනා

වාර්තා තබාගැනීම හා කළමනාකරණය සම්බන්ධයෙන් මෙම කාර්යාලයේ පරිවෘත්තීය අනුව, සරල මෘදුකාංග භාවිතය තොරතුරු හා වාර්තා පිරික්සීම පහසු කරන අතර, හැකි සෑම විටම ලේඛනවල පරිලෝකනය කරන ලද විද්‍යුත් පිටපත් තබා ගැනීම කාර්යාල ඉඩ පහසුකම් කළමනාකරණය කර ගැනීමටත්, තොරතුරු කඩිනමින් නිකුත් කිරීමටත් උපකාරී වේ.

12. තොරතුරු ලබාගැනීම සඳහා පුරවැසියන්ට ලබාදී ඇති පහසුකම්

තොරතුරු ලබාගැනීම සඳහා අපේක්ෂා කරනු ලබන පුරවැසියන්ට තම තොරතුරු ඉල්ලීමේ අයදුම්පත් මෙම කාර්යාලයට පැමිණ භාරදීමට, තැපෑලෙන් එවීමට, 011-2323730 අංකයට ෆැක්ස් කිරීම හෝ info@cabinetoffice.gov.lk විද්‍යුත් තැපැල් ලිපිනය මගින් යොමුකිරීමටද, 011-2431011 මගින් තොරතුරු නිලධාරී අමතා අවශ්‍ය තොරතුරු විමසීම් කිරීමට ද පහසුකම් සලසා දී ඇත. ඒවාට පිළිතුරු ලබාදීම ද විද්‍යුත් තැපෑල, සාමාන්‍ය තැපෑල, ලියාපදිංචි තැපෑල මගින් හෝ පැමිණ භාර ගැනීමට ඉඩ සැලසීම යන ක්‍රම මගින් සිදු කරන ලදී.

තොරතුරු ලබාගැනීමට අමාත්‍ය මණ්ඩල කාර්යාලයට පැමිණෙන පුරවැසියන්ට තම තොරතුරු ඉල්ලීමේ අයදුම්පත් (RTI 01) භාරදීමට හා තොරතුරු ලබාගැනීම සඳහා මහපෙන්වීමට මෙම කාර්යාලයේ ඉදිරිපස කවුන්ටරයෙහි සේවයෙහි යොදවන නිලධාරීන් පුහුණු කර තිබේ.

තොරතුරු ලබාගැනීමේ දී අනුගමනය කළ යුතු පියවර, ඒ සඳහා භාවිත කළ යුතු අයදුම්පත්, පනත ක්‍රියාත්මක කිරීම පිළිබඳ නිකුත් කර ඇති අති විශේෂ ගැසට් පත්‍ර යනාදී අවශ්‍ය සියලුම විස්තර පුරවැසියන්ට දැන ගැනීමේ පහසුව සඳහා භාෂාත්‍රයෙන් අපගේ නිල වෙබ් අඩවිය වන www.cabinetoffice.gov.lk හි පළ කර ඇත.

එසේම ඉල්ලුම් කරන ලද තොරතුරු ලබාදීම සඳහා හැකි සෑම අවස්ථාවකදීම අදාළ ලේඛන පරිලෝකනය (scan) කර විද්‍යුත් තැපෑල මගින් සෘජුවම හෝ අදාළ අමාත්‍යාංශ හරහා ලබාදීමට කටයුතු යොදා ඇත.

මෙයට අමතරව රාජ්‍ය අමාත්‍යවරුන්ද ඇතුළුව සියලුම අමාත්‍යවරුන්ගේ නාම ලේඛන සහ සම්බන්ධිත තොරතුරු මෙන්ම සියලුම අමාත්‍යාංශවල හා අමාත්‍යාංශ ලේකම්වරුන්ගේ සම්බන්ධිත තොරතුරුද යාවත්කාලීන කරමින් අමාත්‍ය මණ්ඩල කාර්යාලයේ නිල වෙබ් අඩවිය වන www.cabinetoffice.gov.lk හි පළ කිරීමට කටයුතු කර ඇත.

තවද, සංවර්ධන ව්‍යාපෘති ක්‍රියාත්මක කිරීම, රජයේ ප්‍රසම්පාදන කටයුතු නව නීති පිළිබඳ හෝ පවතින නීති සංශෝධනය කිරීම, මහජනතාවට විවිධ සේවා සැලසීම යනාදී මහජනතාවට වැදගත් වන කරුණු පිළිබඳ අමාත්‍ය මණ්ඩලය විසින් 2021 වර්ෂයේදී එළඹෙන ලද තීරණ පිළිබඳ සාරාංශ සටහන් මහජනතාවගේ දැන ගැනීම සඳහා අපගේ නිල වෙබ් අඩවියේ පළ කරන ලදී.

13. තොරතුරු ලබා දීම සඳහා 2021 වර්ෂය තුළ අයකරන ලද ගාස්තු

2021 වර්ෂය තුළ මෙම කාර්යාලය විසින් සෘජුවම නිකුත් කරන ලද තොරතුරු පිටු හතරකින් යුත් හෝ ඊට වඩා අඩු ලේඛනද වීම හෝ විද්‍යුත් තැපෑල මගින් පමණක් ඉල්ලුම්කරුවන් වෙත යොමු කර තිබීම මත ගාස්තු එක් රැස් කිරීමක් සිදු කර නොමැත. ඉල්ලුම් කරන ලද තොරතුරු අදාළ අමාත්‍යාංශ මගින් නිකුත් කිරීමට පහසුකම් සලසන ලද අවස්ථාවන්හිදී අදාළ ගාස්තු අයකර ගැනීමට අදාළ අමාත්‍යාංශ වෙත උපදෙස් දෙන ලදී.

14. තොරතුරු පනතේ ක්‍රියාකාරීත්වය හා විනිවිදභාවය ප්‍රවර්ධනය කිරීම උදෙසා වන යෝජනා

තොරතුරු දැනගැනීමේ අයිතිවාසිකම පිළිබඳ කොමිෂන් සභාව විසින් මේ දක්වා සිදුකරනු ලැබ ඇති නියෝග සහ අධිකරණ තීන්දු මගින් පනතේ විධිවිධාන සඳහා දී ඇති අර්ථනිරූපණවල යාවත්කාලීන කරන ලද සාරාංශයක් කොමිෂන් සභාවේ නිල වෙබ් අඩවියේ පළ කිරීම සුදුසු බව යෝජනා කරමි.

තවද, කඩදාසි මිල ඉහල යාම සැලකිල්ලට ගෙන තොරතුරු නිකුත් කිරීමේදී අය කරනු ලබන ගාස්තු සමාලෝචනයට පියවර ගැනීම සුදුසු වනු ඇත. එමෙන්ම තොරතුරු පරිලෝකනය කරන ලද ලේඛන ආකාරයෙන් ගාස්තු රහිතව ලබා ගැනීමටද එමගින් දිරි ගැන්වෙනු ඇත.

අත්සන : 

නම : ඩබ්ලිව්. එම්. ඩී. ජේ. ප්‍රනාන්දු

තනතුර : අමාත්‍ය මණ්ඩලයේ ලේකම් / නම් කළ නිලධාරී

දිනය : 2022-12- 29